

ГОМАН

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі літэрамі — 25 фэніг; дробныя абвесткі — па 5 фэніг за слова. Абвесткі аб сьмерці — 60 фэніг за лінейку дробн. друкам.

Цэна с перэсылкай і дастаўкай да хаты:

на 1 год — 4 м. 80 фэніг, на 1/2 году — 2 м. 40 фэніг, на 3 месяцы — 1 м. 20 фэніг, на 1 мес. — 40 фэніг.

№ 103 (195). Год II.

Вільня, 25 сьнежня 1917 г.

Цэна 5 фэніг. (3 кап.)

БЭРЛІН. Між Ас'яго і Брэнтай аўстрыякі штурмаў здабылі Коль дэ Россо і сумажныя вяршыны. Узяты дагэтуль больш за 6,000 палонных.

БРЭСТ-ЛІТОУСК. (В.Т.Б.). 23. XII: Дэлегаты чатырох цэнтральных дэргаў радзіліся аб адказе на прэдажэньне Расеі: Прынцыпальна адказ прынят аднадушна.

БЭРЛІН. Імператар 22 сьнежня сказаў на фронці 2 арміі прамову, гаворачы між іншым:

«Часьць нямецкай арміі ўзяла на сябе цяжкую задачу стрымаць наступленьне ўсяе англіцкай і ўсяе французскай арміі, каб даць сваім таварышам на поўдні і на ўсходзі магчымасьць свабодна праясьці іх операцыі. Ня глядзячы на нячутны прыгатаўленьне і вялізарныя запасы матэрыялаў ворагі нічога не дайшлі. Пры Камбрэ мы паказалі, што, ня глядзячы на трохлетнюю вайну, стары дух дзеля наступленьня ня зломлен. Мы ня ведаем, што ешчэ нас ждзё. Калі ворагі ня хочуць міра, дык мы павінны прымуціць сьвет да міра. Мы павінны разбіць дзьверы у тых, хто працівіцца вайне».

БЭРН (В.Т.Б.). Украінскае Прэсбюро даносіць 20. XII с Кіева: Віннічэнко, прэзыдэнт украінскага ўраду, заявіў малой украінскай радзе, што ён паведаміў саюзнікоў аб пачатку мірных перагавораў. Францыя і Англія ўжо паставілі паслаць у Украіну сваіх паслоў дзеля зашчыты іх інтэрэсаў.

ПЕЦЯРБУРГ (В.Т.Б.). Чысьленне наданьне Злучаных Штатаў замешаны да змовы Каледіна. Пад засьчытай «Чырвонага Крыжа» амерыканскія афіцэры Андэрсэн і Пэрвінс і іх аднадумцы расейскія афіцэры Колпачніков і Трэблэнскі памыкаліся паслаць поезд з 20 ваеннымі самаходамі і іншымі матэрыяламі на Дон для Каледіна. Колпачнікова і яго памочнікоў арыштавалі. Узяты вельмі важныя паперы. Задэжарана тэлеграма амерыканскага «Чырвонага Крыжа», палкоўніка Андэрсэна, у каторай ён загадвае амерыканскаму паслу выплаціць Колпачнікову 100.000 руб на высылку поезда з ваеннымі матэрыяламі на Дон. Гэтак сама ўзято пісьмо Колпачнікова, каторым ён паведамляў Андэрсэна, што 70 вагонаў ужо нагужэны дзеля адпраўкі.

ПЕЦЯРБУРГ (В.Т.Б.). Селянскі з'езд прыняў рэзолюцыю, жадаючы, каб склад устаноўчага сэйму адпаведаў жаданьням дэпутатаў селянскіх, работніцкіх і сатдацкіх рад.

РОТТЭРДАМ. Расейскі ўрад друкую адоўгу аб сазьве устаноўчага сэйму. Выбраныя дэпутаты, у тым ліку і кадэты, павінны атрымаць у бюро камісараў устаноўчага сэйму пазваленьне быць на засяданьнях.

БЭРЛІН. Удэжшы з Рэвеля ў Рыгу немцы апаведаюць аб поўным развале гасударственага арганізму ў Эстляндзіі і паўночнай частцы Ліфляндзіі. Німа тутакі ніякага ладу. Урад упаўнамочыў грамаду да 3 (16) сьнежня заўладаць прыватнымі землямі. Пад той час, як селяне, каторыя маюць сваю ўласную зямлю, бароняць сваё дабро і не прынімаюць учасьця ў раздзелі дворных зямель, безземельнікі шмат дэе пачалі гвалтам дзяліць зямлю. Рух прынімае вялізарныя разьмеры.

БЭРН. У тутэйшай сэрбскай колоніі ходзяць чуткі, што сэрбскі і чорнагорскі каралі пасьля замірэння на ўсходнім фронці прававалі зьвязаць безпасрэдныя зносіны с Пецярбургам, каб разам з Расеяй вясці мірныя перагаворы с цэнтральнымі дэргавамі. Францускі ўрад адмовіўся даць пазваленьне на безпасрэдныя зносіны між сэрбскім каралём і Расеяй, а каралеўскага кур'ера не пусьцілі ехаць у Пецярбург.

ПАРЫЖ. Парлямэнт. На засяданьні пасьля абеду соцыялісты і левыя радыкалы вельмі востра напалі на Клемансо.

БАЗЭЛЬ. Наводлуг англіцкіх газэт, офіцьяльны падрахунак англіцкіх страт паказвае, што Англія за 11 сьлетніх месяцоў утратіла 932.000 салдатаў і афіцэраў.

ВАШЫНГТОН (В.Т.Б.). Урад дзеля спажыўных спраў пазволіў вывясці 40.000 тонн (каля 2 1/2 мільёнаў пудоў) аўса і жыта дзеля гададаўчага насяленьня Фінляндзіі. Паўнамочнік Фінляндзіі дзеля нагужэны збожжа на параходы вышлець іх у Фінляндзію праз Швэцыю.

Мірныя перагаворы.

БЭРЛІН (В.Т.Б.). 20. XII. Імперскі канцлер прыняў сяговыня прэдаўнікоў усіх партый Рэйхстагу і вёў гутарку аб палітычным палажэньні, утварыўшыся с прычыны пачатку мірных перагавораў з Расеяй. Імперскі канцлер заявіў, што імператар упаўнамочыў яго зрабіць мір, а ён, канцлер, выбраў за пасрэдніка ў перагаворах статс-сэкрэтара Кюльмана. Пасьля падрабнай гутаркі вывілася поўная згодлівасьць паглядаў усіх быўшых тут дэпутатаў з уласьцю.

БЭРЛІН. С прычыны перагавораў між імперскім канцлерам і прэдаўнікамі парламэнтскіх партый газэты пішуць, што спэрца прэдаўнік крайніх соцыялістаў, Гаазе, не згаджаўся с праграмай ўраду, але ў канцы нарады дайшлі поўнай згодлівасьці ўсіх сабраўшыхся. Гэта згодлівасьць паказвае, што у Брэст-Літоўску будзе зроблена карысная для ўсяго народу работа.

АМСТЭРДАМ. 19 сьнежня с Пецярбурга выехала у Брэст расейская дэлегацыя дзеля вядзеньня мірных перагавораў. Яна складалася з большэвіка Покровскаго, дыплёмаца Добровольскаго, генэрала Іванова і фінансіста Оболовскаго.

ВАРШАВА. Генэрал-губэрнатар Базэлер праводзіў статс-сэкрэтара Кюльмана з Варшавы да Ковля.

ВЕНА. Першая сустрэча гр. Чэрніна з расейскай дэлегацыяй у Брэст-Літоўску мела вельмі прыязны характэр.

БРЭСТ-ЛІТОУСК. (В.Т.Б.). 22. XII. Статс-сэкрэтэр Кюльман са сваёй сьвітай прыехаў сьбды ўчора ў вечары. Гэтак сама прыехала боўгарская дэлегацыя.

Статс-сэкрэтэр меў магчымасьць ешчэ вечерам сустрэцца з дэлегатамі цэнтральных дэргаў і Расеі.

А 4 гадз. паабедзі сягоння у Брэст-Літоўску урочыста пачаліся мірныя перагаворы. Дзеля гэтаго тут зыйшліся гэтыя дэлегаты: ад Нямецчыны — Кюльман, пасол Розэнбэрг, сэкрэтэр пасольства Гэш, генэрал Гоффман і маёр Брынкман; ад Аўстрыі — гр. Чэрнін і інш.; ад Боўгарыі — міністэр судоў Попов і інш.; ад Турэччыны — Ібраім Гаккі-Паша і інш.; ад Расеі — Еффа, Каменёв, Бічэнко.

Глаўнакамандуючы на ўсходзі прыц Леопольд Баварскі вітаў з'ехаўшыхся ў яго кватэры прэдаўнікоў дэргаў прамовай, высказваючы цвёрдую веру, што пачаўшыся мірныя перагаворы скоро даведуць да міра.

Статс-сэкрэтэр Кюльман сказаў між іншым гэтак: «Ня можа быць ніякай гутаркі, каб на пераходных перагаворах можна было падробна апрацаваць умову аб міры. Я паставіў сабе на мэці ўстанаўленьне найважнейшых прынцыпоў і варункаў, каторыя пазволілі бы магчыма скоро вярнуць добра-суседзкія адносіны — асабліва на культурным грунці, а таксама умову аб спосабах залічэньня зробленых вайной ран. Вы, панове, будзеце прымушаны лічыцца, з аднаго боку, з гісторычнымі данымі, каб не утратіць пад нагамі цвёрдага грунту фактаў, а з другога — с тымі новымі ідэямі, апіраючыся на каторыя сабраўшыся тут зыйшліся».

Пасьля былі прыняты гэтыя паставы:

Пытаньне аб рангах разьвязаецца ў альфавэтычным парадку прэдаўнікоў пяці дэргаў.

Маршалкоўства на нарадах пераходзіць пачародзі на галоў дэлегацыі пяці дэргаў.

Перагаворы вядуцца: па нямецку, боўгарску, расейску, турэцку і французску.

Пытаньня, якія датыкаюць толькі паадзіночкі дэргаў, разьвязаюцца на асобных нарадах дэлегатаў тых дэргаў.

Офіцьяльныя пратаколы спісваюцца супольна.

Пасьля галава расейскай дэлегацыі выясніў асновы расейскай праграмы, каторыя, наагул згодлівы з вядомымі паставамі рад раб. і салд. і з'езду селян.

Дэлегаты цэнтральных дэргаў заявілі, што яны гатовы прыступіць да разгляду расейскаго пагляду. Гэта адбудзецца на чародным засяданьні.

БЭРЛІН. Гэтымі днямі выедзе адгэтуль у Пецярбург мешаная камісія с прэдаўнікоў розных урадаў дзеля аднаўленьня эаномічных і культурных зносін з Расеяй.

Аўстрыяцкая камісія з гэткай жа мэтай ужо выехала.

ПАРЫЖ. Францускія газэты надрукавалі умову аб замірэнні цэлкам. Большая частка газэт абкідае большэвікоў вулічнай ляянкай і піша аб «подлай здрадзе Леніна».

„МІР УСІМ!“

Справядліва раўнуець перэжываны цяпер усім святлам момэнт да нарадзін чалавека. Ешчэ блізка зусім пёмна навакол, ешчэ у паветры поўна цяжкага туману, ешчэ толькі тугу бязмерную і трывогу відаць на тварах, ціхі шэнт злетае з вуст, шчыбэй б'юцца ўсе сэрцы: родзіцца новы свет, каторы мае быць лепшым за стары, мае споўніць гэтулькі ускладаных на яго надзей... Сьмерць і жыцьцё бытцым змагаюцца між сабой і невядома яшчэ, чы той жадавы новы свет на абліччы сваім пакажэ нам знак жыцьця, сулячы надзею, чы перадчаснай паведы сьмерці? Гэта значыць: чы ў аснову яго ляжэ праўда, свабода і воля ўсіх народаў, — чы мо' гвалт і няволя толькі ў новай форме?

Калі ў гэты момэнт крытычны трывога знімае вялікія народы, каторыя пераважна маюць ужо волю, калі дужыя і багатыя моральна і матэрыяльна народы рупяцца аб збудаваньне сабе будучыні, зусім згодлівай з іх думкаю, — джк лёгка зразумець, што ў гэты момэнт павінен перэжываць беларускі народ, гісторыя каторага поўна трагізму, а быт—сумны без канца? Чы і надалей пры бясёдным стале народаў свету для яго месца ня будзе, — чы яго стравай штодзённай будучь крошкі хлеба, бытцым страва панскіх сабак?

Біблійны Лазар, думаючы аб вечнасці, ўсёткі жадаў і тут годнага чалавека бытаваньня. Гэтак і народ беларускі, сыты адзёку, слёз, бяды і пагарды ў пёмным куде свайго быту, рвецца цяпер да волі, светла, паўнейшаго жыцьця... Хочэ гэтулькі, сколькі і іншыя, — ня болей. Наадварот: хочэ нават менш, бо хочэ таго,

што іншыя народы зусім натуральна мелі заўсёды або здабылі сабе многа сот лет таму назад. Ды ўрэшці павінна счэзнуць са сьвету няволя духа людзкога ва ўсіх праявах яе!

Аснова быту ўсіх сьвят—гэта, між іншым, жадаць даць чалавеку магчымасьць лягчэй прыпомніць: хто ты і куды йдзеш? Абодва гэтыя пытаньня ізноў узнікаюцца на сёлетніе Каляды перад душой беларускага народу асабліва востра. Чаго павінен ён жыцьцё сабе, калі у вігілійны вечар асьвеціць свае каты і засядзе да куцыці, а пасля запяе калядную песьню? А павінен ён жыцьцё сабе, каб непаздальны, заняўшы прыналежае яму становішчэ ў вялікай сямі народаў, меў магчымасьць працаваць побач з іншымі — старэйшымі і больш заслужонымі, працаваць над развіцьцем сваіх нацыянальных сіл і гэтак у меру магчымасьці прыкладаць сваю руку да праўдзівых поступу і шчасця ўсяго чалавечства. Бо толькі тады ён адале карыстаць с таго, што суліць мір, бо для панаволеных мір дагэтуль быў блізка зусім незваным.

„Мір усім!“ — з гэтымі славамі гэтулькі разоў зверталіся да народу беларускага ад алтара яго праваслаўнае і уніяцкае сьвяшчэнікі, адпраўляючы літургію сьв. Яна Златауста. І палюбіў народ наш гэны мір, спакой, цішыню, пакору... Палюбіў нават трохі аднастаронна, — ажно шмат талентоў сваіх, ад Бога атрыманых, дзеля чужых аддаў. Але ў сьвятых не парой наракаць на суседзяў, і чалавек гатуў забыцца аб усім, што баліць. Джк і сягоньня хочэм мы згоды, а не вайны, хочэм аднасьці, але не духовай паншчыны, хочэм супольнай працы, а не барацьбы—з усімі, а мо' глаўным чынам з найбліжэйшымі суседзямі, з якімі, хоць ня ў роў-

най меры, дзядлілі мы долю і ня долю.

Да іх працягваем мы сягоньня нашу руку з жычэньнем: „мір усім!“ Ніхай буйна і шчасліва расцьвітае магутны дуб літоўскі. Ніхай нашы браты на шырокіх стэпах Украіны стаўляюць гмах сваей самабытнасьці. Ніхай пасля доўгіх гадоў мук закрасьце новая Польшча, гуртуючы сваіх прававітых сыноў. Хай Нямецчына і Расяя, стануць за праўдзівую зашчыту і падпору для меншых народаў. Хай усёныкі сьвет супачыне і залечыць чысьленне раны пасля гэтай страшэннай вайны.

„Мір усім!“

НА КУЦЬДЮ.

Ужо трайці раз гадаўшчыну нараджэньня Таго, Каторы абецаў людзям Каралеўства Божэ на зямлі, мы спраўляем аддзелены ад рэшты нашай бацькоўшчыны ваенным фронтам. Ужо трайці год ня маем ніякіх вестак аб сваей радні, кінутай далёка ад нас, і цяпер, так як у прошлым і запрошлым гаду, сядзем за стол да куцыці, пасылаючы толькі ў мыслях сваім бліжым жычэньня лепшай долі, толькі ў мыслях ламаючы з імі традыцыйныя аплятак.

Ніводнаго мо' са штогодных сьвят мы так не жадаем спаткаць супольна са сваей раднёй, як сьвята Каляд. Традыцыя глыбока пуская корні ў душы чалавека—і перадаміць аплятак з братам, бацькам, жаной—гэта сільная духовай патрэба, нездавольненне каторай родзіць журботны сум...

Зіма... За вокнамі сыплюцца з неба белыя хлоп'я сьнегу, бытцым тыя кавалачкі аплятка, адламаные дарогай для нас рукой і кінутыя ў гэты перадкалядны вечар нам здалёк...

Зіма!.. самая безпрытульная, самая строга пара году!.. У гэтае сьвятае кожны ад якоў радасна адчыняў дзверы перад безхатным падарожным, шукаючым даху над галавой у ноч народжэньня Нёсшаго Каралеўства Божэ на зямлю...

Каралеўства Божэ далёка. Яго прыходу не чуваць за звяканьнем аружжа, гарматнімі стрэламі...

Ды вась пякельная музыка ціхне... Над зямлёй залапатаў сваімі скрыдламі Дух згоды...

Пачаліся перагаворы...

У душах надзея, што на другую купцю спаткаемся пры стале ў вялікім чысьце, чымсі цяпер...

Надзея цісьне да вачэй сьлёзы радосьці, а адначасна з грудзёй вырываюцца ўздох:

— Ня ўсе, ня ўсе спаткаемся!..

Ф. О.

У Вільні і ваколіцах.

× На Беларусіе Вучыцельскіе курсы Напамінаем нашай маладзёжы, што запывацца на чацьвёрты курс у Беларускай Вучыцельскай Сэмінарыі у Сьв слачы трэба найпазьней да 28 сьнежня у Kreis- і Stadthauptmann'ой. Навука пачнецца 15 студня 1918 г.

× Ахвяра. На засяданьні Рады Старшын Беларускаго Клюбю 22 сьнежня пастаноўлена асыгнаваць Беларускаму Камітэту пэмачы пацярпеўшым ад вайны 250 марак

× У Беларускам Клубе для членаў і гасьцей на першыя тры дні Каляд ладзіцца вечарынка з драматычным аддзелам. Выступае драматычная дружина пад кірункам п. Ф. Олехновича.

Апрыч таго на першы дзень Каляд дзедзі з Беларускаго прытулку „Злак“ адыграюць а гады 5 павядзі Беларускаю „Батлейку“.

СТАЛЕТНІК.

Вольны перэклад Куррына.

У непамерна вялікай аранжэрэі аднаго багатыра, каторы траціў на гэта свае мільёны, раслі асаблівыя дрэвы і раскі.

Там былі пальмы, латаніі, кусты мімоав, індзейскі латос, каторы расцьвітаў у ночы і шмат другіх дзіўных дрэў.

У вялікім возеры звольна і паважна калыхалася Вікторыя, распусьціўшы свае гіганскай сілы лісты на чыстайвадзе і з вясёлай мінай паглядала на зялёны абшар украпаны тысячамі колераў і усялякіх пахучых красак.

Усё было пышна і богата. Чалавечэе вока, каторае знячэўку заглянуло туды, не магло зраў адарвацца ад гэтаго характэра і ў душы яго чулося пытаньне: гдзе я?

Вось у гэтай аранжэрэі паміж райскіх дрэў, сумна паглядало ў небо непачэснае і вельміж калючае з вузкімі таўстымі лісьнямі дрэўца, так зваанае сталетнік.

Вяз красак і с калючым шэльніком ён збедніўшыся дзіка азіраўся на сваіх суседзёў, каторыя закрасаваўшыся вялі дружную гамонку, не звертаючы увагі на яго

Гледзючы на гэты адзек, яму здавалася, што ён толькі і жыве на смех усім і ні павінен крыўдаваць за гэта, а быць здаволеным яшчэ тым, што ня кідаюць праз плот, як гэта робяць з лебядой і другімі травамі, што ўзрастаюць тут.

Услуховываючыся ў іх гамонку, ён пажка ўздыхаў і ківаючыся з боку ў бок горка плакаў.

Чаму гэта я такі гаротны, чаму Той, каторый даў права расці на зямлі, не даў мне другога аблічча.

Усе як адзін мяне басцюць і завуць урода бяздомны. Нехай я ўрода, але не бяздомны

Яшчэ калісь за памяцьцю, я рос пад гарацым небам дзіўнай Амэрыкі і за свой век бачыў далёка больш чым яны.

Я чужы, здалёку прышлы—гэта праўда, але не кідайце гряззю: на маіх вачох вы, дзеткі, ўзраслі.

Ох, німа каму выказаць свой жаль, німа, нікто мяне ні паслухае чужында.

Так заводзіў ён, пазіраючы на суседку рожу, што распусьціўшы лісточкі слухала пахвальбу од другіх аб сваей красе.

Добрая мая суседка, добрая,—казаў ён—яе паважна і шчыра кахаю, што ні разу ня кпіда з мяне.

Ёй выскажу ўсё, чым напоўнена сэрце маё, ёй выкажу смутак думак маіх, сягоньня, ні далей сягоньня.

І сталетнік выпрастаўся..

Суседачка, зорачка ясная, цябе шчыра люблю, ты толькі будзеш ведаць, хто я і аткуль.

Там далёка за сінім морам мая бацькаўшчына, там гдзе ні даходзіла нага чалавека я горда ўзрос у той час, калі вас і паміну не было

Я стар, страшэнна стар. Старэй мяне німа нікога тут. І вась суседачка я прачуваю, што, відальчка мой канец.

Памру, галубка, німа нічога вечнаго. Толькі не зусім зыйду з ліку зямлі, не зусім, дзедзі мае займуць месца тут

Але толькі хоць перад смерцю, я пакажу, хто я. Ведай, што чужынец не лгаў, а даўно затаіўшы ў сэрцы думкі, жыў толькі табой.

Размову перарваў вецер, каторы гнаў с поля вялікую хмару. Суседачка, заўтра... адазваўся ён і змоўк.

Гракануў пярун; пасыпаў дождж, спамнело. Небо аблажылося хмарами вецер на свістываючы хаўтурныя песні дзіка насіўся па аранжэрэі бытцам некого шукаючы.

Замоўклі ўсе, прытуліўшыся да зямлі, адзін сталетнік трываў. Так прайшла ноч і настало раньне. Небо пасвятнело паласкавало і сонца весела асвятціло зямлю

Красачкі атрэсаючы капелькі пудліво пазіралі ў высь бытцам пыталіся, ці ня верніцца ізноў бора.

Раптам сталетнік стамануўся, шырака развёў сваё лісьцё і с стрэскам выпусціў колькі пучкоў белых красак.

Першым прыбёг садаўніч. Аглядзіўшы такую навіну, ён як га бяз духу пабёг к палацу і варочаўся ўжо с цэлай дворней.

Кругом абступілі чужында, з прычоннай увагай аглядалі яго дзіўны цвёт, і зайросна ўдыхалі асаблівы пах, што разлягаўся з новай і новай сілай па аранжэрэі.

Сталетнік цвіце, сталетнік цвіце—ў голас казалі ўсе. Дзіва вялікае, раз у сто год можна бачыць гэту красу і счасце вялікае тым, хто можа побле сказаць: я прыжаду цвёт сталетніка, я чуў яго чароўны пах.

У той час, калі ўсе былі заняты цвэтам калючаго чужында, яго ворагі стыдліва схінулі свае галовы к зямлі і маўчком услуховываліся ў хвалебныя словы тых, што ня зводзілі воч з яго.

Ім цяпер было ясна, хто быў той калючы ражон і якой дарогай цаной быў яго цвёт для людзей.

Узыйшло вышэй сонца, прыпакло зямліцу і сталетнік пачаў вянуць. Жыцьцё яго выходзіло і на вачох усіх ён завяў.

Сталетнік завяў—німа—з уздохом раздаваўся голас людзей, німа, ні прыжджом мы новаго цвету яго—не.

Усе маўчком разыйшліся.

Патужылі яго суседзі, патужылі чаму раней не лічылі яго за свайго брата, ды забыліся.

Адна толькі рожа не змагла знесці жалю с тых слоў, што аткрыў перад смерцю яе шчыры сусед.

Пакуль сонца сьвятціло зямлю, яна жыла а на раніцы яе галінкі былі завяўшымі і лежалі прытуліўшыся пры калючым суседу.



× **Новая літоўская газета.** Гэтымі днямі пачне ў Вільні выхадзіць трэція літоўская газета „Teuynes Sargas“ („Старожа Вацькаўшчыны“). За рэдактара гэтай клерыкальнай газеты будзе падсіывацца аграном А. Стульгінскі.

× **Лётэрыя.** У суботу, 29 снежня, ў кавярні «Parisien» Расейскае Эканомічнае Таварыство дзеля помачы расейцам у Вільні ладзіць бязпроігрышную лётэрыю. Мж выігрышама многа спажывуных прадуктаў, карысных і цэнных рэчэй.

Пачатак лётэрыі а 1 гадзіне ў дзень.

Ахвяры просяць пасылаць у бюро Т-ва (Каштанавая вул. 4, кв. 7) кожны дзень ад 9 да 1 гадз., а такжэ на рукі В. Геповой (Завальная, дом Стэмбо), А. Кімопта (Сьв.-Юрскі пр 15), І. Кесаравіча (Острабрамска 7) і С. Левіна.

× **У ноч на куцыю.** У начы з 24 на 25 снежня цывільным асобам пазволено хадзіць ца 2 гадз. у начы.

× **Облігаціі местовай пазыкі.** Stadthauptmann прапанаваў асобам, заплаціўшым грошы на мястовую пазыку, лвіцца 27 снежня ад 9 да 1 гадз., Домініканская 3, пакой 29, атрымаць аблігаціі. Хто ня прыйдзе ў гэты дзень, павінен звертацца аб свае аблігаціі ў адн с тугэйшых банкоў, аб каторым апаवेशціць у свей час местовы урад.

× **За неаплату падаткаў.** У пятніцу, 28 снежня, а 9 гадз. раніцы, ў местовым ратушу, Домініканская 3, ў быўшым памешчэньні кассы адбудзецца прадажа з ліцытац і рэчэй, забраных за неаплату падаткаў. У тым ліку некалькі фордаў, машыны да шыцьця і т. д.

× **Новы спосаб зладзейства.** У апошнім часі тут аб'явілася зладзейка, каторая без ніякіх дакументаў просіцца на службу, абецуючы скора іх прынесці. А пад той час абкрадвае даверчывых гаспадароў і ўцекае. Весткі аб ей просяць падаваць у крмінальную паліцію, Домініканская 1, пакой 90.

× **Украдзены конь.** 20.XII двое дзяцюкоў укралі ў прыезджаго селявіна на Мільённай вуліцы коня с саванямі.

× **Тэмпература.** Найвышэйшая і найніжэйшая тэмпература за апошніе дні была па Цэльсію:

	найвыш	найніж
19—20	— 7°	— 14°
20—21	— 10°	— 15°
21—22	— 7°	— 13,5°
22—23	— 6,5°	— 10°

З усяго Краю.

Незаконныя лісткі.

„Witn. Ztg.“ напамінае што, ня гледзячы на блізкі мір друкаваньне і шырэнне лісткоў без цензуры не дапуск-ецца, і гэта карацімуць вострагам да 2 гадоў або штрафам грашм до 5.000 марак. Перасылка і сем цывільных асоб не праз почту вызываціме кару вострагам або штрафам да 10.000 марак.

ЖОСЬЛІ. На трох тутэйшых таргоўцаў, вертаўшыхся с Падола, напалі і абрабавалі 3 дзяцюкі. Пры гэтым аднаго, Язэпа Гальпера, забілі на смерць. Сын селяніна, Андрэй Раўдэлюнас, вінаваты ў рабунку, але не ў забойстве Гальпера, васуджэн на 2 гады ў прапраўчы дом.

ПОПЕЛЯНЫ. У пачатку верасня ў тутэйшых ваколіцах знайшлі цела кабеты, Эўгеніі Недзельскай. Крыху пазьней у Вільні

дзяўчына Міхаліна Земло пачала распрадаваць рэчы забітай і гэтым спягнула на сябе падаарэньне ў забойстве. С прычыны зусім пэўных доказаў Земло на судзе прызналася, што забіла Недзельскую сякерай. Ёй памогла ў гэтым дзяўчына Эмілія Шышко. Хаця Земло ледзьве толькі скончыла 20 гадоў, ажурны суд засудзіў яе на смерць праз павешэньне. Шышко засуджэна на 12 гадоў у прапраўчы вострог.

БУДЗЯНЫ. Язэп Ушылло і Язэп Брэвінскі 14 лістапада с. г. падкапа ліся тут пад хату і пакралі розныя рэчы дамовага ужытку. Абодва засуджэны на 1 год і 8 мес. у прапраўчы вострог.

ВЕСТКІ З РАСЕІ

ПЕЦЯРБУР. (П.Т.А.). 21. XII. Прышоў адказ ад Украінскай рады. Яна стаўляе гэтыя варункі дзеля ўстанавленьня агоды з расейскім урадам: 1) прызнаньне правоў украінскай рэспублікі і украінскага народу і незачэпляньне ўнутраных спраў Украіны; 2) нацыяналізація украінскіх войск і перавод іх з другіх фронтаў у Украіну; 3) раздзел фінансовых спраў між Украінай і дзяржаўнымі скарбам; 4) незачэпляньне расейскім, урадам, глаўнай камандай і глаўнакамандуючым спраў украінскага фронту, — значыць, румынскага і полудзенна-заходняго; 5) разважка пытаньня аб міры пры учасці украінскага народу.

Урад украінскай рэспублікі ладае трэція часці мейсц у устаноўчым сэйме для Украіны. С прычыны фінансовых труднасьцей расейскаго ураду спажывуныя прадукты будуць вывазіць з Украіны толькі за гатовыя грошы, пачэньне генэральнаму сэкратарыату дзеля сельска-гаспадарскіх спраў; пры гэтым дзье трэція будуць прынімацца бумажкамі, а адна — золатам.

Пецярбургскі урад прызнае прынцыпальна ўсе паменшыя дамаганьня. Аднак, ён адзначае, што аб глаўнай прычыне недаразуменьняў — тым, што рада наддзяржывае контррэвалюцію буржуазных кадэтаў і Каледіна — рада замаўчывае. Угода з радой магчыма с гэты умовай, што рада станова адмовіцца паддзяржываць бунт Каледіна і змовы кадэтаў і буржуазіі проці рэвалюціі.

ШТОКГОЛЬМ. Одэсса зусім у руках украінцоў.

Генэрал Ялчэнінов назначэн за глаўнакамандуючаго одэскім округам.

11 членаў одэскай местовай думы, прыхільных да большэвікоў, арэштавалі.

ПЕЦЯРБУРГ. 22. XII. Сягоння „Правда“ пачала друкаваць дакументы аб змове кадэтаў проці рэвалюціі. Сперша друкуецца паказаньне прыват-доцэнта Громова, каторы атрымаў грошы дзеля друкаваньня прокламаціі проці рэвалюціі ад кн. Кокулова і жонкі яго.

Камісія 1 арміі супольне з украінскай камісіяй прыняла пастанову аб супольнай барацьбе проці Каледіна.

Гасударствены банк атрымаў ад генэральнаго сэкратарыату Украіны жаданьне выплаціць 1 мільярд рублёў на патрэбы Украіны. Расейскі урад адказаў, што да развязкі конфлікту з Украінай гасударствены банк грошы выплачваць ня будзе.

Заседаўшая у Архангельску амэрыканская місія дзеля ўпарадкаваньня расейскіх чыгунак спыніла сваю работу і вертаецца ў бацькаўшчыну. Расейскі „саюз дзеля ратаваньня бацькаўшчыны“ учыніў крокі, каб намовіць амэ-

рыканцаў астацца ў Расеі. Часьць заказаных у Амэрыце жалезнадарожных матэрыялаў ужо прыйшла у Владывасток.

„День“ друкуе мову Троцкаго на селянскім з'ездзі, ў каторай гаворыцца, што устаноўчы сэйм зьярэцца пасля падпісаньня міра „Мы пададзім устаноўчому сэйму гатовы ўжо мір і спадзяемся, што сэйм пацьвердзіць нашу чыннасьць“.

ПЕЦЯРБУРГ. (Рэўтэр) 15. XII. Народныя камісары апаवेशцілі пастанову, паводлуг каторай перква аддзелецца ад гасударства, а разам с тым конфіскуецца ўсе дарковныя і манастырскія землі, ды золата, срэбро і дарагія каменныя ў мітрах і крыжох духавенства. Апроч таго пастаноўлена, што духоўныя павінны адбываць ваенную павіннасьць, толькі ў часьцях войск, не празначеных дзеля басвой чыннасьці.

ПЕЦЯРБУРГ. (Гавас). 17. снежня Троцкі прыбыў на засяданьне з'езду селян, каб здаць справа аб загравічнай палітыце ураду. Яго віталі большэвікі і соц-рэвалюцыянеры, але правыя паднялі гэты гвалт, што Троцкі ня мог гаварыць. Тады ён сабраў большэвікоў і соц-рэвалюцыянераў у другую салю і сказаў ім: „Мы далі нашым саюзнікам два мейсцы часу, каб яны далучыліся да міра, калі ж мы зробім сепаратны мір, дык ні гісторыя, ні расейскі народ нічога проці нас не скажуць“.

КОПЭНГАГА. Быўшыя саюзнікі Расеі стараюцца ўмешацца ў унутрэнныя справы яе. 10. снежня паслы Англіі і Франціі падалі цэнтральнай украінскай радзе ў Кіеві свае паўнамочча.

Троцкі ў гутарцы с францускім паслом Нулян жаліўся на паступкі францускіх афіцэраў у Украіне.

ПЕЦЯРБУРГ. Дагэтуль вядомы рэзультаты выбароў у устаноўчы сэйм с 365 мейсц. Выбраны 105 большэвікоў, 192 соц-рэвалюцыянеры, 2 меншэвікі, 19 украінскіх соц-рэв і соц-дэм., 11 кадэтаў.

ШТОКГОЛЬМ. Паводлуг вестак с Пецярбурга, Ростов — у руках казакоў.

ЦЮРых. Паводлуг вестак с Пецярбурга, Мілюков уцёк. Дзе ён цяпер, невядома.

„День“ піша, што урад у найбліжэйшым часі пазволіць быўшаму цару с сям'ёй выехаць з Расеі і пасяліцца за граніцай.

ТЭЛЕГРАМЫ.

Нямецкія апаवेशчэньня:

21. XII. Заходні театр:

Фронт Рупрэхта Баварскаго: На поўначы ад дарогі Іпр Мейн паабедзі быў сільны агонь. На поўдні ад Галебэке ўзяты палонныя англічане.

Фронт Альбрэхта Вюртэмбэрскаго: Пры Гірцаху ўзяты ў палон 31 француз.

Італьянскі театр.

Вялікія сілы італьянцаў сем разоў штурмавалі дабытыя ў іх вяршыны на заходзі ад Монта Азолёна і Монта Пэртіка. Усе штурмы адбіты с цяжкімі у іх стратамі.

22. XII. Заходні театр:

У розных мейсцах на фронці крапчэў агонь артылерыі. Нашы разведчыкі прывялі з разведак палонных.

Італьянскі театр.

Паабедзі італьянцы атакавалі Монта Азолёна, але былі адбіты.

23. XII. Заходні театр:

Фронт Рупрэхта Баварскаго: Ад Блянкартсе да Дойль — шывейшы артылерыйскі агонь. Нашы дружыны разведчыкоў узялі ў палон 30 англічан. Наабапол Скарп і на поўдні С. Кантэн — ажыўлены агонь. Чысьленне удачныя разведкі між Арра і С. Кантэн.

Фронт нямецкаго Наследніка: Наабапол Маасу агонь у вечарні крапчэў.

На розных адрэзках ажыўленыя разведкі ў паветры, трываўшыя і ў начы. Шырэс, Дувр, Дюнкірхэн і взенныя будоўлі за англіцкім і францускім фронтам абкіданы бомбамаі.

Італьянскі театр:

Наступленьне англічан і італьянцаў проці Монта Асолёна адбіто.

КАЛЯ ВАЙНЫ.

БЭРЛІН (В.Т.Б.). Гіндэнбург надрукаваў у газетах гэткае каляднае мотто:

„Бог благаславіў наше аружжэ ў 1917 гаду. Ён давадзе нашу праўдзівую справа да канца“.

БЭРЛІН. У гутарцы с карэспандэнтамі генэрал Людэндорф сказаў:

„Не пішыце ліпне многа аб міры: толькі пабеда дасць яго. Так было на усходзі, так будзе і ўсюды. Хаця перад намі стаяць ешчэ вялікія і цяжкія задачы, ды з Божай помачю мы іх споўнім“.

ЛОНДОН (Рэўтэр). Адміралцейство апаवेशчае:

Аружны параход „Stefan Ferns“ затоплен у Ірляндскім каналі нямецкай падводнай лодкай. Пагіблі 6 афіцэраў і 95 матросаў.

ГУК ВАН ГОЛЛЯНД. Тры англіцкія мінаносцы затоплены неўдалёчку ад маасскаго маяка. Падробнасьцей німа.

БЭРЛІН. (В.Т.Б.). У мейсцы лістападазі нямецкія падводныя лодкі затапілі агулам 607.000 тонн, а ад пачатку падводнай вайны — 8.256.000 тонн.

БЭРЛІН. (В.Т.Б.). Адна з нашых падводных лодак затапіла ў каналі Ляманш 5 параходаў ёмкасьцю 24.000 тонн.

БЭРЛІН. (В.Т.Б.). Нашы падводныя лодкі ў каналі Брыстоль, каналі Ляманш і Поўночным моры затапілі ізноў 4 параходы, 1 парусьнік і 3 рыбалоўны.

БЭРЛІН. (В.Т.Б.). У Сяродземным моры нашы падводныя лодкі затапілі 8 параходаў і 5 парусьнікоў ёмкасьцю агулам 63.000 т.

БЭРЛІН. (В.Т.Б.). У поесе блокады навакол Англіі нашы падводныя лодкі ізноў затапілі 20.000 тонн.

ЛОНДОН. Ніжняя палата. Бонар Лёу заявіў аб падачы праекту закона аб умацаваньні арміі новымі прызымамі рекрутоў. Ллэйд Джордж сказаў, што гэта канечне патрэбно с прычыны здарэньняў у Італіі і Расеі.


ЛОНДОН. Ніжняя Палата. Ллэйд Джордж заявіў: „Каліб расейская армія споўніла нашы надзеі, дык прускі мілітарызм быў-бы зусім зломлен. Разгром Італіі зрабіў ваеннае палажэньне французаў і англічан вельмі сурьезным. Найбліжэйшыя мейсцы — вельмі крытычны, пакуль Амэрыка не прымець чыннаго учасьця ў вайне. Калі Расея пачала адна перагаворы аб міры, дык сама і павінна клапаціцца аб свае землі“.

АФІНЫ. Начальніка Македонскаго фронту, генэрала Сарайля, бяруць адгэтуль і замяняюць генэралам Гіёма.

Вярнуўшыся ШУКАЮ
з Расіі
маці, Ганнім Станкевічкі з вёскі Урле-
каты (8 вёрст ад мяст. Крэва і 7 ад Ба-
рун) Ашмянскага пав., швагэр Язэпа
Станкевіча з тае ж вёскі і Вішч. Суха-
лета, пядомага мушра-вадрачыка з вёскі
Войнтавіч (4 вярсты ад мяст. Вішнева)
Ашмянск. пав. За ўсе весты буду вельмі
ўдзячным. Прашу наказаць у рэдакцыю
„Гоман“ Янну Станкевічу.

Марыя Можэйко, вучыцелька
урадовай жан-
нодкай гімназіі, шукае якой-коле-
чы работы. Маёвая 24.

КНИЖНИЦА
Віленская вул., 33
дае да чытаньня кніжкі ў бе-
ларускай, нямецкай, расейскай
і французскай мовах.



Друкуецца і скоро выйдзе з друку
Беларускі Календар на 1918 г.
Абвесткі прынімаюцца у Бібліятэцы „Знаньне“,
Віленская вул. 33, што-дзень ад 3 да 5 гадз.

13 мільёнаў 731.000 марак
будуць разыграны у 350-й Гамбургскай Урадовай Лётэрыі.
Найвялікшы выйгрыш адзін мільён марак.
у найшчаслівейшым здарэньні

Спіс выйгрышоў і прэмій:

Лётэрыя складаецца з 7 клас.	1 прэмія	500.000 марак	1 выйгрыш	30.000 м.	Лётэрыя складаецца з 7 клас.
	2 прэміі	300 000 "	7 выйгрышоў па	20.000 "	
	1 выйгрыш	200.000 "	3 "	па 15.000 "	
	1 "	100.000 "	16 "	па 10.000 "	
	1 "	90.000 "	1 выйгрыш	7.500 "	
	1 прэмія	80.000 "	1 "	6.000 "	
	1 выйгрыш	80.000 "	56 выйгрышоў па	5.000 "	
	1 прэмія	70.000 "	2 "	па 4.000 "	
	1 выйгрыш	70.000 "	128 "	па 3.000 "	
	1 прэмія	60.000 "	2 "	па 2.500 "	
	1 выйгрыш	60.000 "	212 "	па 2.000 "	
	1 прэмія	50.000 "	5 "	па 1.500 "	
	1 выйгрыш	50.000 "	525 "	па 1.000 "	
	1 прэмія	40.000 "	639 "	па 500 "	
1 выйгрыш	40.000 "	150 "	па 400 "		
1 прэмія	30.000 "	90 "	па 300 "		

44174 выйгрышоў па 250, 220, 175, 150, 125, 100, 75 і 35 м.
46020 выйгрышоў, 8 прэмій і 10.000 дармовых лёсаў.

Цэна арыгінальных лёсаў
разам з нямецкім імперскім гербовым зборам:

	3а 1 класу:	3а ўсе 7 клас:
восьмушка арыгінальнага лёсу . . .	М. 1.25	М. 25.—
чверць арыгінальнага лёсу . . .	„ 2.50	„ 50.—
палова арыгінальнага лёсу . . .	„ 5.00	„ 100.—
цэлы арыгінальны лёс . . .	„ 10.00	„ 200.—

Розыгрыш I класу—17 і 19 студня 1918 г.
Пачынаць іграць можна у кожнай класу.
N. Gerh. Mellendorf, Hamburg.

ЗАКАЗ

Прашу выслаць..... лёсаў
1 класу
Гамбургскай Держаўнай Лётэрыі.
Сумму М..... вы атры-
маеце адначасна пераказам, пры
ложэнню ля нісьма.
(нежаданае перачыркнуць).

Імя.....
Прафэсія.....
Мейсцо жыцця.....
Пачтовы округ.....
(Прому пісьць адрэс выразна).
Вільня „Гоман“

350 Гамбургская Держаўная Лётэрыя.
100.000 лёсаў, 46.020 выйгрышоў, 8 вялікіх прэмій. Выігравае блізка кожна другі лёс.

13 МІЛЬЁНАЎ 731.000 МАРАК.
Найвялікшы выйгрыш у найшчаслівейшым здарэньні:
А Д З І Н М І Л Ь Ё Н М А Р А К.

Магчымыя найвышэйшыя выйгрышы

Марак 900 000	Марак 880 000	Марак 860 000	Марак 840 000	Марак 820 000
„ 890 000	„ 870 000	„ 850 000	„ 830 000	„ 810 000 і т. д.

Спіс выйгрышоў і прэмій Урадовай Гамбургскай лётэрыі:

Прэмія I	Марак 500.000 =	Марак 500 000	1 прэмія	Марак 50 000 =	Марак 50.000	2 выйгрышы	Марак 4.000 =	Марак 8.000
Прэмія II	„ 300.000 =	„ 300.000	1 выйгрыш	„ 50 000 =	„ 50.000	128	„ 3.000 =	„ 384 000
1 выйгрыш	„ 200.000 =	„ 200.000	1 прэмія	„ 40.000 =	„ 40.000	2	„ 2.500 =	„ 5.000
1	„ 100.000 =	„ 100 000	1 выйгрыш	„ 40.000 =	„ 40.000	212	„ 2.000 =	„ 424 000
1	„ 90.000 =	„ 90 000	1 прэмія	„ 30.000 =	„ 30 000	5	„ 1.500 =	„ 7.500
1 прэмія	„ 80.000 =	„ 80 000	1 выйгрыш	„ 30.000 =	„ 30.000	525	„ 1.000 =	„ 525.000
1 выйгрыш	„ 80.000 =	„ 80.000	7 выйгрышоў у	„ 20.000 =	„ 140 000	639	„ 500 =	„ 319.500
1 прэмія	„ 70.000 =	„ 70.000	3	„ 15.000 =	„ 45.000	150	„ 400 =	„ 60.000
1 выйгрыш	„ 70.000 =	„ 70 000	16	„ 10.000 =	„ 160.000	90	„ 300 =	„ 27.000
1 прэмія	„ 60.000 =	„ 60.000	1 выйгрыш	„ 7.500 =	„ 7.500	44174	„ 250, 220, 200, 175, 150	
1 выйгрыш	„ 60.000 =	„ 60 000	1	„ 6.000 =	„ 6.000		„ 125, 100, 75 і 35	
1 выйгрыш	„ 60.000 =	„ 60 000	56 выйгрышоў	„ 5 000 =	„ 280.000		Лётэрыя складаецца з 7 кл.	

Апроч таго 10000 дармовых лёсаў па 10 марак.

Цэна арыгінальнага лёсу I класу, лічучы нямецкі імперскі штампальны збор:
1) арыгінальнага лёсу М. 1.25 | 1/4 арыгінальнага лёсу М. 2.50 | 1/2 арыгінальнага лёсу М. 5.— | Цэлы арыгінальны лёс М. 10.—

Розыгрыш I класу адбудзецца 17 і 19 студня 1918 году.
C. F. GOTTLOB, HAUPTKOLLEKTE, HAMBURG, ELEBEKEN 2.

Шансы на выйгрыш — гэтакія вялікія, што
можна станюцца горача радзіць іграць на
Гамбургскай Держаўнай Лётэрыі. Ніводная ін-
шая лётэрыя не дае такога найвышэйшага
вайгрыша! Ужо ў I класе на цэлы лёс цаной
10 марак можна выграць 50.000 марак. У да-
лейшых класах шансы на выйгрыш растуць
незвычайна—да
М. 1.000.000 у апошнім класе!
Нялічэнне разы я мог выплаціць маім клі-
ентам найвышэйшыя выйгрышы і прэміі.

ЗАКАЗ
Глаўнаму Коллектору
G. F. Gottlob, Hamburg, Elebeken 2.
Прашу выслаць
..... лёсаў
забеспечанай Гамбургскай Держаўнай
Лётэрыі. Сумму
Мк.
Вы атрымаеце пры гэтым—адначасна пераказам
(нежаданае перачыркнуць).

Найвялікшы выйгрыш **1.000.000**
7 класу Мк.
Просьцяць аб выразны адрэс.
Імя:
Прафэсія
Мейсцо жыцця:
Пачтовы округ:
Заметкі
Wilna „Гоман“